
மாநிலங்களவை எதிர்க்கட்சி துணை தலைவரும், பா.ஜ.க. எம்.பி.யுமான 

திரு. ரவிசங்கர் பிரசாத் வெளியிட்ட அறிக்கை

தனது அரசால் உருவாக்கப்பட்ட பிரச்சினைகளுக்கு பதிலளிக்காமல், பொய்யான 

வரலாற்றை நாடுகிறார் ராகுல் காந்தி

பெருகி வரும் வேலைவாய்ப்பின்மை, எப்போதும் இல்லாத அளவுக்கு நாட்டின் 
வளர்ச்சி விகிதம் 4.7% ஆக குறைந்தது, விலைவாசி உயர்வு, வெறுக்கத்தக்க ஊழல்கள், 
நாட்டை சூழ்ந்துள்ள பாதுகாப்பற்ற உணர்வு, பொது பணம் கையாடல், நாட்டில் 
நம்பிக்கையற்றத் தன்மையை ஏற்படுத்தும் விதமாக இந்தியாவைப் பற்றி கடுமையான 
சித்திரங்களை ஏற்படுத்தும் மற்ற தீமைகள் போன்ற இன்றைய பிரச்சினைகளை நோக்கி 
2014ஆம் ஆண்டு தேர்தலில் கடுமையான போர் நடைபெற உள்ளது. இந்திய மக்கள் 
மாற்றத்திற்காக ஏங்கிக் கொண்டிருக்கின்றனர். ராகுல் காந்தி கேட்டு வருகிற நியாயமான 
கேள்விகளுக்கு அவர் என்ன பதில் வைத்திருக்கிறார். அவரைடம் எதுவும் இல்லை 
என்பதால் கவனத்தாஇத் திசை திருப்புகிறார். மகாத்மா காந்தி கொலையில் ஆர்.எஸ்.எஸ். 
தொடர்பு குறித்து முழு பொய்யான குறும்புத்தனமான குற்றச்சாட்டை இவர் 
முன்வைக்கிறார். இது பற்றி விசாரிப்பதற்காக நியமிக்கப்பட்ட நீதிபதி கபூர் ஆணையம் 
உட்பட ஏராளமான கமிஷன்கள், இந்தக் குற்றச்சாட்டுகள் அடிப்படையற்றவை என்று 
நீண்ட காலத்திற்கு முன்னதாகவே தெரிவித்து விட்டன. திரு. ராகுல் காந்தி வரலாற்றைப் 
புரிந்து கொள்ளாமல், அவரது உரையை எழுதுபவர்கள் அவர்களது வேலையைச் 
செய்துள்ளார்கள்
மகாத்மா கந்தியின் பேரன் திரு. ராஜ் மோகன் காந்தி, சர்தார் படேலின் 

வரலாற்றை ‘படேல் – ஒரு வரலாறு’ என்ற புத்தகத்தை எழுதியுள்ளார். 

புத்தகத்தின் 472ஆவது பக்கத்தில் சர்தார் படேல் ஜவஹர்லால் நேருவுக்கு 

எழுதிய 27.2.1948 தேதியிட்டக் கடிதத்தை மேற்கோள் காட்டியுள்ளார். அதில் 

கீழ்க்கண்டவாறு உள்ளது:

“நேருவிடம் படேல், 27.2.48: பாபுவின் கொலை வழக்கின் நடவடிக்கையில் 
தினசரி என்னை நான் ஈடுபடுத்தி வருகிறேன். நாள் நடவடிக்கையில் எனது மாலை 

நேரத்தின் பெரும் பகுதியை உளவுத்துறை தலைவரும், டெல்லி காவல்துறையின் 
ஐ.ஜி.யுமான சஞ்சீவியுடன் செலவிட்டு, ஏதாவது துப்பு தென்பட்டால் அது பற்றி 
அவருக்கு உத்தரவுகளைப் பிறப்பிக்கிறேன். 

அனைத்து குற்றவாளிகளும் நீண்ட, விரிவான அறிக்கைகளை 

அளித்துள்ளனர். ஆர்.எஸ்.எஸ். இதில் சம்மந்தப்படவே இல்லை என்று இந்த 

அறிக்கைகள் அனைத்திலும் தெளிவாகத் தெரிகின்றன. ஹிந்து மகா சபாவின் 
வெறி பிடித்த ஒரு பிரிவு இந்த சதித் திட்டத்தைத் தீட்டியது என்பது இதன் மூலம் 



தெரிகிறது.”

எனவே, முறையான காவல்துறை விசாரணையின் மூலம் 

ஆர்.எஸ்.எஸ்.சுக்கு இதில் எந்த சம்மந்தமும் இல்லை என்று சர்தார் படேல் 

உறுதி செய்துள்ளார். வரவிருக்கும் தேர்தலில், மக்கள் ஆதரவு இல்லை 

என்பதால், காங்கிரஸ் உற்சாகம் இழந்து அவநம்பிக்கையும்  அடைந்துள்ளது 

வெளிப்படை. முன்னெப்போதும் கண்டிராத அளவுக்கு மிகப்பெரிய 

தோல்வி கட்சிக்கு ஏற்படும் அதிகமான சாத்தியக்கூறு உள்ளது. எனவே 

இந்த பொய்யான, திட்டமிட்ட குறும்புத்தனமான பிரச்சாரத்தை மக்கள் 

நிராகரிப்பார்கள். 

நீண்ட காலம் நடந்த நேரு – இந்திரா காந்தி அரசு சர்தார் படேலுக்கும், 

மௌலானா ஆசாத்துக்கும் ஏன் பாரத ரத்னா விருது அளிக்கவில்லை?

ராகுல் காந்தியும், காங்கிரசும் ஏராளமான பொய் வரலாறுகளை 

வெளிச்சம் போட்டு காட்டுகிறார்கள் என்பதால், வரலாற்றில் உள்ள ஒரு 

உண்மையை பற்றி ராகுல் காந்தி மற்றும் இதர காங்கிரஸ் தலைவர்களிடம் 

கேள்வி எழுப்புவதற்கு இதுவே நேரம். நாட்டிற்கு ஆற்றிய தன்னிகரற்ற 

சேவைக்காக பாரத ரத்னா விருது பெற முழுவதும் தகுதியானவர்கள். 

சர்தார் படேல் 1950இலும், மௌலானா ஆசாத் 1959இலும் காலமானார்கள். 

இந்தியா சுதந்திரம் பெற்ற பிறகு ஜவஹர்லால் நேரு 17 ஆண்டுகளும், 

இந்திரா காந்தி 16 ஆண்டுகளும், ராஜிவ் காந்தி 5 ஆண்டுகளும் பிரதமர்களாக 

இருந்துள்ளார்கள். இந்த 38 ஆண்டுகளில் திரு. ஜவஹர்லால் நேரு, திருமதி. 

இந்திரா காந்தி உட்பட ஏராளமான தேசிய தலைவர்களுக்கு பாரத ரத்னா விருது 

அளிக்கப்பட்ட்து. அவர்களுக்குச் சரியாகவே அளிக்கப்பட்டது. 

எனினும், நேரு – இந்திரா ஆகியோரின் நீண்ட கால ஆட்சியில் படேலுக்கும், 

ஆசாத்துக்கும் ஏன் பாரத ரத்னா விருது வழங்கப்படவில்லை என்று நாடு 

அறிந்து கொள்ள விரும்புகிறது நரசிம்மராவ் தலைமையிலான அரசு . 1991இல் 

தான் படேலுக்கும், 1992இல் ஆசாத்துக்கும் பாரத ரத்னா விருதை வழங்கியது. 

திரு. நரசிம்மராவ் நேரு குடும்பத்தைச் சேர்ந்தவர் அல்ல, மேலும் காங்கிரஸ் 

கட்சியிலும் அரியதாக பேசப்படுபவர். சர்தார் படேலும், மௌலானா ஆசாத்தும் 

ஏன் புறக்கணிக்கப்பட்டார்கள் என்று ராகுல் காந்தி பதிலளிப்பார் என்று பா.ஜ.க. 

எதிர்பார்க்கிறது. இன்று காங்கிரஸ் கட்சி குடும்பத்திற்கு மதிப்பளிக்கவும், 

மகிமை கூட்டவும் மட்டுமே என்பது நிச்சயம். 

 (பொறியாளர் அருண்குமார் ஜெயின்)
அலுவலகச் செயலாளர்


